



**QORTI CIVILI
PRIM' AWLA
(GURISDIZZJONI KOSTITUZZJONALI)**

**ONOR. IMHALLEF
JOSEPH ZAMMIT MC KEON**

Seduta tat-30 ta' Settembru, 2010

Rikors Numru. 31/2010

- 1. Maria sive Marthese Attard**
K.I. 0545150 (M)
- 2. Claudine Attard**
K.I. 281076 (M)
- 3. Anthony sive Toni**
Attard
K.I. 524881 (M)

kontra

- Malta**
fi hdan il-
Ministeru ghall-
Infrastruttura, Trasport u
Komunikazzjoni
- 1. Policy Manager tal-Shipyards**

2. Tabib Principali tal-Gvern (Direttur

Generali –

**Regolazzjoni dwar is-Sahha
Pubblika)**

Awtorita'
Sahha u s-Sigurta'
fuq il-Post tax-Xoghol

3. Kap Ezekuttiv tal-dwar is-

Pulizija

4. Kummissarju tal-

5. Avukat Generali

II-Qorti :

Rat ir-rikors prezentat fid-19 ta' April 2010 li jaqra hekk –

1. Illi r-rikorrenti Marthexe Attard, Claudine Attard u Anthony sive Toni Attard rispettivamente jigu l-armla, bint u iben Joseph Attard li kien detentur tal-Karta ta' l-Identita' Nru. 1072244M u kien residenti fl-indirizz sittax (16), Triq il-Pleju, Iklil ;

2. Illi l-imsemmi Joseph Attard illum hu mejjet kawza ta' kancer malinju kkagunat mill-espozizzjoni ghall-asbestos, liema kancer hu maghruf bhala Mesothelioma (vide certifikat tal-mewt ta' l-imsemmi Joseph Attard, anness u mmarkat Dok. A, u kopji ta' records medici tad-decujus annessi u mmarkati Dok. B, C, D) ;

3. Illi I-imsemmi Joseph Attard kien impjegat mal-Malta Drydocks Corporation bejn is-snin elf disa' mijas u disgha u hamsin u l-elf disa' mijas u erbgha u sebghin (vide kopja tac-certifikat tal-impjieg anness u mmarkat Dok. E) ;

4. Illi I-asbestos kien, matul il-perjodu tal-impjieg ta' I-imsemmi Joseph Attard fil-Malta Drydocks Corporation, 'staple material' prezenti f'ammonti kopjuzi u jintuza minghajr ebda kontroll effettiv u dan kif ser jigi ppruvat fil-mori tal-kawza permezz tal-gurisprudenza u x-xhieda ta' dawk li kien jahdmu fl-istess zmien li kien jahdem I-imsemmi Joseph Attard ;

5. Illi ilu maghruf ghal ghexieren ta' snin illi I-esposizzjoni ghall-asbestos hu ta' dannu serju ghal sahhet il-bniedem, tant illi tali esposizzjoni twassal ghal mard serju divers u tista' tikkaguna I-mewt u dan kif ser jigi ppruvat fil-mori tal-kawza ;

6. Illi minkejja tali gharfien, I-awtoritajiet tas-sahha, il-Ministeru li tahtu kienet taqa' d-direzzjoni u I-kontroll tat-tarznari, id-Dipartiment tal-Impjiegi u r-Relazzjonijiet Industrijali, u I-Kummissarju tal-Pulizija naqsu li jipprovdu lil Joseph Attard b'mizuri ta' protezzjoni adegwati sabiex jilqghu ghall-hsara kkagunata mill-asbestos ;

7. Illi Joseph Attard ma giex infurmat, la mill-awtoritajiet tas-sahha, la mill-Ministeru li tahtu kienet taqa' d-direzzjoni u I-kontroll tat-tarznari, u lanqas mid-Dipartiment tal-Impjiegi u r-Relazzjonijiet Industrijali dwar I-effetti nocivi rizultanti mill-esposizzjoni ghall-asbestos ;

8. Illi lanqas il-Kummissarju tal-Pulizija ma ha l-ebda pass, ta' ebda natura, meta sar konxju li I-esposizzjoni ghall-asbestos tista' twassal ghall-mewt ;

9. Illi kien biss wara li Joseph Attard beda jisma' bil-mard u mewt kkagunat mill-asbestos ta' whud mill-kollegi tieghu li sar konxju tal-effetti nocivi ta' l-esposizzjoni ghall-asbestos. Tali gharfien kien gradwali u bbazat fuq hearsay u kkompilat, accessat jew b'mod iehor maghruf minghajr l-intervent tal-entitajiet, korpi jew ministeri li kellhom l-obbligu li jissuplxxu tali informazzjoni ;

10. Illi l-esposizzjoni ghall-asbestos tal-mejjet Joseph Attard fuq il-post tax-xoghol affettwat b'mod negattiv ferm il-kwalita' ta' hajja ta' l-istess rikorrenti, li lkoll gew imcahhdin mill-prezenza ta' persuna sinifikanti hafna fil-hajja tagħhom. Għaldaqstant ir-rikorrenti jissodisfaw il-kriterji sabiex ikollhom locus standi ta' vittmi, u dan skond Artikolu tlieta u erbghin (34) tal-Konvenzjoni dwar id-Drittijiet tal-Bniedem, applikabbli fil-ligi nostrana tramite Kap. 319 tal-Ligijiet ta' Malta ;

Għaldaqstant ghall-fatti u għar-raguni fuq premessi, u għal dawk kollha li jistgħu jirrizultaw matul il-procedura odjerna, ir-rikorrenti jitkolbu lil din l-Onorabbli Qorti tiddikjara li fil-konfront individwali ta' kull wieħed mir-rikorrenti nkiser :

1. Id-dritt ghall-protezzjoni tal-hajja, u li l-hajja ta' l-individwu ma titqiegħedx f'periklu bla bzonn, ai termini ta' Artikolu 33 tal-Kostituzzjoni ta' Malta, u ta' Artikolu 2 tal-Konvenzjoni Ewropea dwar id-Drittijiet tal-Bniedem, applikabbli fil-ligi nostrana tramite Kap. 319 tal-Ligijiet ta' Malta ;

2. Id-dritt li wieħed ma jkunx issoggettat għal trattament inuman u degradanti, ai termini ta' Artikolu 36 tal-Kostituzzjoni ta' Malta, u ta' Artikolu 3 tal-Konvenzjoni Ewropea dwar id-Drittijiet tal-Bniedem, applikabbli fil-ligi nostrana tramite Kap. 319 tal-Ligijiet ta' Malta ;

3. *Id-dritt ghar-rispett tal-hajja privata u tal-familja ta' l-individwu, u li dan id-dritt ma jigi mittifies, ai termini ta' Artikolu 8 tal-Konvenzjoni Ewropea dwar id-Drittijiet tal-Bniedem, applikabbi fil-ligi nostrana tramite Kap. 319 tal-Ligijiet ta' Malta, f'dak li għandu x'jaqsam mal-kwalita' tal-hajja tar-rikorrenti ;*

4. *Id-dritt għar-rispett tal-hajja privata u tal-familja ta' l-individwu, u li dan id-dritt ma jīgix mittifies, ai termini ta' Artikolu 8 tal-Konvenzjoni Ewropea dwar id-Drittijiet tal-Bniedem, applikabbi fil-ligi nostrana tramite Kap. 319 tal-Ligijiet ta' Malta, f'dak li għandu x'jaqsam mad-dritt li r-rikorrenti jkunu nfurmati dwar perikli marbutin ma' l-asbestos ; u*

5. *Tikkwantifika kumpens xieraq bhala rimedju għal ksur tad-drittijiet fuq indikati jew mil-liema minnhom, tillikwida dan l-ammont, u tordna li dan ir-rimedju pekunjarju jithallas lir-rikorrenti.*

Rat il-lista tax-xhieda ndikati mir-rikorrenti u l-elenku tad-dokumenti li kienu esebiti flimkien mar-rikors promotur.

Rat ir-risposta tal-intimati Policy Manager tal-Malta Shipyards, Tabib Principali tal-Gvern (Direttur Generali – Regolazzjoni dwar is-Sahha Pubblika), Kummissarju tal-Pulizija u Avukat Generali flimkien li kienet prezentata fil-5 ta' Mejju 2010 u taqra hekk -

Illi fir-rikors promotur, ir-rikorrenti qegħdin jallegaw illi l-esposizzjoni ghall-asbestos tal-qarib tagħhom matul l-impieg tieghu jivvjola d-drittijiet fundamentali tagħhom senjatament l-Artikoli 33 u 36 tal-Kostituzzjoni ta' Malta u l-Artikoli 2, 3 u 8 tal-Konvenzjoni Ewropea għall-

Protezzjoni tad-Drittijiet tal-Bniedem (Kap. 319 tal-Ligijiet ta' Malta).

Illi l-esponenti jikkontestaw l-allegazzjonijiet u l-pretensjonijiet tar-rikorrenti bhala kollha nfondati fil-fatt u fid-dritt ghar-ragunijiet segwenti :

Illi preliminarjament, hadd mill-esponenti ma hu l-legittimu kontradittur ai termini ta' l-Artikolu 181B tal-Kodici ta' Organizzazzjoni u Procedura Civili (Kap. 12 tal-Ligijiet ta' Malta). Di piu' ma tezisti ebda relazzjoni guridika bejn ir-rikorrenti u l-intimati ;

*Illi wkoll preliminarjament ir-rikorrenti m'ghandhom ebda locus standi f'din il-kawza ghal dak li jirrigwarda ttalbiet tagħhom taht il-Konvenzjoni Ewropeja. Dan stante li ma jikkwalifikaw bhala vittma ai termini ta' l-artikolu 34 tal-Konvenzjoni. Dan stante li i) ma hemmx ness adegwat bejn l-allegat dannu għas-sahha kkagunat lil Joseph Attard u xi ksur ta' dritt fundamentali tar-rikorrenti, u ii) ma jirrizultax illi r-rikorrenti ezawrixxew mingħajr success irrimedji kollha li ttihom il-ligi sabiex jistghu jikkwalifikaw bhala vittmi ai termini ta' l-artikolu 34 tal-Konvenzjoni Ewropeja ; għalhekk, l-allegazzjonijiet tar-rikorrenti ghadhom fi stadju ta' suspecti, ipotezjiet u kongetturi li skond il-gurisprudenza ewropeja ma jistghux jiffondaw l-i-status ta' vittma. Għaldaqstant, it-talba tar-rikorrent hija 'manifestly ill-founded' ai termini ta' dak li jipprovdi s-subartikolu 3 ta' l-artikolu 35. (Vide inter alia **Vijayanathan and Pusparajah v France** deciza fis-27 ta' Awissu 1992, Series A no. 241 B; **The Christian Federation of Jehovah's Witnesses in France v France** (applik. nru. 53430/99, ECHR 2001 XI); u **Senator Lines v the EU States** (applik. nru. 56672/00, ECGR 2004 IV) ;*

Illi wkoll preliminarjament, it-talbiet attrici huma rrecepibbli ratione temporis in kwantu jappoggjaw fuq il-

Konvenzjoni Ewropeja stante li fiz-zmien li r-rikorrenti qed jallegaw li nkisru d-drittijiet fundamentali ta' Joseph Attard il-Konvenzjoni Ewropeja kienet għadha ma tiffurmax parti mil-ligi Maltija u għaldaqstant ghall-azzjoni tar-rikorrenti josta l-Artikolu 7 ta' l-Att XIV ta' l-1987 ;

Illi inoltre in kwantu t-talbiet huma diretti kontra l-Malta Drydocks hadd mill-esponenti m'hux l-persuna li għandha r-rappresentanza ta' dik l-iċċituzzjoni skond l-Att dwar ir-Ristrutturar tat-Tarznari ;

Illi inoltre u wkoll preliminarjament, ir-rikorrenti qegħdin jabbuzaw mill-process kostituzzjonali stante illi huma qegħdin jadoperaw procedura straordinarja u jippenjaw lil din il-Qorti fil-forum Kostituzzjonali meta kellhom a disposizzjoni tagħhom rimedji ordinarji sabiex iħarsu d-drittijiet pretizi minnhom tramite d-dritt amministrattiv u civili ordinarju. F'dan ir-rigward l-esponenti jirreferu għall-Artikolu 46(2) tal-Kostituzzjoni ta' Malta u l-proviso għall-Artikolu 4(2) tal-Kapitolu 319 tal-Ligijiet ta' Malta.

Ebda ksur ta' l-Artikolu 33 tal-Kostituzzjoni ta' Malta u ta' l-Artikolu 2 tal-Konvenzjoni Ewropea tad-Drittijiet tal-Bniedem

Illi l-allegazzjoni tar-rikorrenti dwar periklu għal-hajjithom allegatament naxxenti minn esposizzjoni għall-materja nociv hija għal kollox infodata kemm fil-fatt u kemm fid-dritt ;

L-esponenti jissottomettu illi l-Artikolu 2 tal-Konvenzjoni jipprovd iċċi għall-protezzjoni mill-privazzjoni tal-hajja meta tali privazzjoni ssir ‘intenzjonalment’. Illi certament illi mir-rikors promotur ma jirrizultax dan ;

Illi in vista tas-suespost ma hemm l-ebda ksur ta' dawn l-Artikoli.

Ebda ksur ta' l-Artikolu 36 tal-Kostituzzjoni ta' Malta u ta' l-Artikolu 3 tal-Konvenzjoni Ewropea tad-Drittijiet tal-Bniedem

Illi r-rikorrenti qeghdin jallegaw illi l-fatt illi huwa kien impjegat f'ambjent fejn kien espost ghal certu sustanzi jilledi d-drittijiet fundamentali tagħhom. L-esponenti jissottomettu illi l-fatt illi d-decedut Joseph Attard kien jahdem f'dawn il-kundizzjonijiet ma jfissirx illi huma kienu gew assoggettati għal trattament degredanti ;

*L-esponenti jirreferu ghall-kawza fl-ismijiet **Abdulaziz, Cabales and Balkandali vs UK** (1985) fejn il-Qorti Ewropea rriteniet illi jrid ikun hemm intenzjoni ta' umiljazzjoni sabiex jigi sodisfatt ir-rekwizit ta' trattament degredanti. Il-Qorti Ewropea osservat fid-decizjoni 'Tyrer' deciza fil-25 ta' April 1978 irriteniet illi 'the suffering occasioned must attain a particular level before a punishment can be classified as inhuman within the meaning of article 3' ;*

Illi in vista tas-suespost ma hemm l-ebda ksur ta' dawn l-Artikoli.

Ebda ksur ta' l-Artikolu 8 tal-Konvenzjoni Ewropea tad-Drittijiet tal-Bniedem

Illi l-allegazzjoni tar-rikorrenti hija naxxenti mill-fatt illi allegatament l-esponenti naqsu milli jagħtu informazzjoni lir-rikorrenti dwar l-effetti nocivi ta' certu materjal. L-esponenti jirrilevaw illi huma ma zammu mistura ebda informazzjoni relativa għal dawn il-materjali u certament l-allegazzjonijiet tar-rikorrenti huma purament spekulattivi u għandhom jigu michuda;

Illi in vista tas-suespost ma hemm l-ebda ksur ta' dan l-Artikolu ;

Salv eccezzjonijiet ulterjuri.

Għaldaqstant l-esponenti jitkolbu bir-rispett li din l-Onorabbli Qorti joghgħobha tichad ir-rikors odjern bl-ispejjez kontra r-rikorrent.

Rat ir-risposta ta' l-intimata Awtorita' Dwar is-Sahha u s-Sigurta' fuq il-Post tax-Xogħol prezentata fil-11 ta' Mejju 2010 li taqra hekk -

Illi l-hanjanza kostituzzjonali mqajma mir-rikorrenti u li dwarhom sar ir-rikors kostituzzjonali odjern huma kompletament infondati fil-fatt u fid-dritt u huma sahansitra kompletament frivoli u vessatorji u għalhekk għandhom jigu michuda bl-ispejjez kollha kontra l-istess rikorrenti u dana għar-ragunijiet segwenti :

1. In-nuqqas ta' ezawriment ta' rimedju ordinarju

1.1. Illi preliminarjament, ir-rikorrenti naqsu milli jezawrixxu r-rimedji ordinarji disponibbli lilhom skond il-ligi sabiex jiġi salvagħwardjaw l-allegati interressi vantati minnhom u għaldaqstant dina l-Onorabbli Qorti għandha tiddeklina milli teżercita s-setgħa tagħha f'dawn il-proceduri ai termini tal-proviso tas-subartikolu 2 ta' l-artikolu 46 tal-Kostituzzjoni ta' Malta ;

1.2. Illi f'dan ir-rigward l-Awtorita' intimata tagħmel riferenza ghall-proviso fuq citat illi jistabbilixxi li l-Qorti

tista', jekk tqis li jkun desiderabbi li hekk tagħmel, tirrifjuta li tezercita s-setgħa tagħha skond dan is-subartikolu f'kull kaz meta tkun sodisfatta li mezzi xierqa ta' rimedju ghall-kksur allegat huma jew kienu disponibbli favur dik il-persuna skond xi ligi ohra ;

1.3. Illi għar-raguni fuq imsemmija u konformament mad-dispozizzjonijiet tal-ligi dina l-Onorabbi Qorti għandha tiddeklina milli tezercita l-gurisdizzjoni tagħha fil-proceduri odjerni.

2. Kwistjoni dwar konnessjoni ta' kawzi u forum shopping

2.1. Illi jirrizulta illi jezistu numru ta' kawzi fejn l-istess lanjanzi migħuba 'l quddiem f'din l-istanza gjà ingabu 'l quddiem minn rikorrenti ohra kontra l-intimati odjerni.

2.2. F'dan ir-rigward, l-Awtorita' esponenti tagħmel referenza għas-segwenti rikorsi kostituzzjonali lkoll pendenti quddiem dina l-Onorabbi Qorti (diversament presjeduta) :

- *John Mary Abela et v. Policy Manager tal-Malta Shipyards et (rikors 25/2009/GCD) ;*
- *Joseph Attard et v. Policy Manager tal-Malta Shipyards et (rikors 26/2009/GCD) ;*
- *Joseph Brincat et v. Policy Manager tal-Malta Shipyards et (rikors 27/2009/GCD) ;*
- *Carmel Cachia et v. Policy Manager tal-Malta Shipyards et (rikors 28/2009/GCD) ;*

- George Spiteri v. Policy Manager tal-Malta Shipyards et (rikors 30/2009/RCP) ;

2.3. Ghalkemm fil-kaz odjern, hemm lok illi dina I-Onorabbli Qorti tordna illi dana r-rikors jigi konness marrikorsi l-ohra, hawn fuq imsemmija ai termini ta' l-artikolu 793 tal-Kapitolu 12 tal-Ligijiet ta' Malta, l-Awtorita' esponenti tiddikjara illi hija ma għandha l-ebda oggezzjoni li r-rikors odjern jigi deciz minn dina I-Onorabbli Qorti kif preseduta, izda tirrileva bir-rispett illi jista' jkun hemm kwistjoni ta' forum shopping kif ukoll ta' decizjonijiet kunfliggenti mill-istess Qorti.

3. Locus Standi

3.1. Illi preliminarjament ukoll, ir-rikorrenti m'ghandhomx locus standi ta' vittmi illi fil-konfront tagħhom gew lezi xi drittijiet fundamentali fir-rikors odjern jew illi jistgħu jigu lezi tali drittijiet. L-artikolu 34 tal-Konvenzjoni dwar id-Drittijiet tal-Bniedem hekk kif inkorporat fil-Kapitolu 319 tal-Ligijiet ta' Malta – Att dwar il-Konvenzjoni Ewropeja – jistabilixxi illi “Kull persuna li tallega li xi wieħed mid-Drittijiet tal-Bniedem u Libertajiet Fundamentalji jkun gie, ikun qiegħed jigi jew ikun x'aktarx ser jigi miksur dwarha, jew kull persuna li l-Prim'Awla tal-Qorti Civili f'Malta tista' tahtar ad istanza ta' xi persuna li hekk tallega, tista', bla hsara għal kull azzjoni ohra dwar l-istess haga li tkun tista' ssir legalment, titlob lil Prim'Awla tal-Qorti Civili għal rimedju.” Semmai gew lezi xi drittijiet fundamentali dawn certament ma humiex tar-rikorrenti izda semmai u ghall-grazzja ta' l-argument biss ta' familjari tagħhom, u cioe' tad-defunt Joseph Attard. Għal din ir-raguni, ir-rikorrenti m'ghandhomx locus standi ta' vittmi kif stipulat fl-artikolu 34 tal-Konvenzjoni dwar id-Drittijiet tal-Bniedem hekk kif inkorporat fil-Kapitolu 319 tal-Ligijiet ta' Malta u għalhekk it-talbiet tagħhom għandhom jigu michuda.

4. L-Awtorita' esponenti mhijiex legittima kontradittrici

4.1. Illi preliminarjament ukoll u minghajr pregudizzju ghall-premess, l-Awtorita' intimata ma hijiex il-legittima kontradittrici fir-rikors odjern u għandha tigi liberata mill-osservanza tal-gudizzju stante illi bl-ebda mod ma tirrispondi ghall-addebiti mressqa kontra tagħha u bl-ebda mod ma jista' jingħad illi kien hemm xi agir da parti ta' l-istess Awtorita' illi b'xi mod seta' lleda d-drittijiet tar-rikorrenti kif minnhom pretizi.

5. Fil-mertu, l-infondatezza tal-lanjanzi kostituzzjonali

5.1. Illi fil-mertu u mingħajr pegudizzju ghall-premess, għal dak illi jirrigwarda l-ewwel talba dwar l-allegat ksur ta' l-artikolu 33 tal-Kostituzzjoni ta' Malta u ta' l-artikolu 2 tal-Konvenzjoni ghall-Protezzjoni tad-Drittijiet tal-Bniedem hekk kif inkorporata fil-Kapitolu 319 tal-Ligijiet ta' Malta – Att dwar il-Konvenzjoni Ewropeja – dina hija kompletament infodata fil-fatt u fid-dritt u hija sahansitra frivola u vessatorja u għaldaqstant għandha tigi michuda fl-intier tagħha ;

5.2. Illi effettivament l-artikolu 33 tal-Kostituzzjoni ta' Malta jistabilixxi li 'hadd ma jista' jigi pprivat mill-hajja tiegħu intenzjonalment hliel fl-ezekuzzjoni tas-sentenza ta' Qorti dwar reat kriminali skond il-ligi ta' Malta li tiegħu jkun gie misjub hati'

5.3. Illi l-ewwel talba tar-rikorrenti hija nfodata għas-semplici raguni illi mħuwiex minnu illi nkiser id-dritt

ghall-protezzjoni tal-hajja “fil-konfront individwali ta’ kull wiehed mir-rikorrenti”;

5.4. Barra minn hekk, kif jirrizulta mid-disposizzjonijiet ta’ l-istess artikolu, l-emfazi qieghda fuq it-tnehhija intenzjonali tal-hajja u senjatament illi wiehed deliberatamente inehhi jew jipprova jnehhi l-hajja ta’ dak li jkun mentri fil-kaz in dizamina bl-ebda sforz ta’ l-immagazzjoni u bl-ebda tigbid ta’ l-interpretazzjoni tal-ligi ma jista’ jinghad illi l-Awtorita’ esponenti ghamlet xi haga deliberatamente bil-hsieb li toqtol lir-rikorrenti. Ir-rikorrenti stess ma jaghmlu l-ebda allegazzjoni f’dan issens fil-konfront ta’ l-Awtorita’ esponenti ;

5.5. Illi jekk imbagħad ir-rikorrenti jargumentaw illi huma qegħdin jipprovaw jittutelaw id-dritt ghall-protezzjoni tal-hajja tad-defunt Joseph Attard, hemm nuqqas ta’ locus standi da parti tagħhom ghaliex kawza għal dikjarazzjoni ta’ leżjoni ta’ drittijiet fundamentali hija prettament ta’ natura personali u mhux esperibbli mill-werrieta u dan apparti l-fatt illi ghalkemm ir-rikorrenti jippremettu l-fatti illi – skond huma – wasslu ghall-mewt tad-defunt Joseph Attard, huma jitkolu dikjarazzjoni fil-konfront tagħhom biss ;

5.6. Illi effettivament ghalkemm id-defunt kien impiegat mad-Drydock mis-snin hamsin sas-snin sebghin, l-Awtorita’ intimata twaqqfet biss f’Jannar tas-sena elfejn u tnejn (2002) ;

5.7. Illi ulterjorment jigi rilevat illi ghalkemm it-talba tar-rikorrenti tagħmel referenza għad-dritt illi l-hajja ta’ individwu ma titqiegħedx f’periklu bla bzonn, tali dritt bl-ebda mod ma jirrizulta mill-Artikolu fuq citat u

ghaldaqstant tali talba hija ghal kollox bla bazi u nfondata fil-fatt u fid-dritt ;

5.8. *Illi ghal dak illi jirrigwarda I-Artikolu 36 tal-Kostituzzjoni ta' Malta u ta' I-Artikolu 3 tal-Konvenzjoni Ewropea dwar id-Drittijiet tal-Bniedem, I-Artikolu 36(1) tal-Kostituzzjoni ta' Malta jiprovo li "hadd ma għandu jigi assoggettat għal piena jew trattament inuman jew degradanti" ;*

5.9. *Illi f'dan ir-rigward jigi rilevat illi fir-rikors tar-rikorrenti għal darba ohra imkien ma gie anke minimmament allegat illi r-rikorrenti u/jew id-defunt Joseph Attard gie espost għal xi piena jew trattament inuman jew degradanti da parti ta' I-Awtorita' esponenti u dan propju ghaliex qatt u fl-ebda hin ma kien hemm tali trattament u/jew piena da parti ta' I-Awtorita' esponenti fil-konfront ta' I-istess, b'dan illi t-talba tar-rikorrenti għal dikjarazzjoni ta' ksur ta' dan id-dritt da parti ta' I-Awtorita' intimata hija kompletament bla bazi u għal kollox frivola u vessatorja ;*

5.10. *Illi għal dak illi jirrigwarda I-interpretazzjoni ta' trattament inuman u degradanti gie stabbilit illi bhala regola, u bazi ta' dak li gie deciz mill-Qorti Ewropea fil-kaz **Ireland v. United Kingdom** (18/1/78), ikun hemm trattament inuman meta jkun hemm "the infliction of intense physical or mental suffering" filwaqt li trattament degradanti jinkludi "treatment designed to arouse in victims feelings of fear, anguish and inferiority capable of humiliating and debasing them and possibly breaking their physical or moral resistance" ;*

5.11. *Illi inoltre kif gie ritenut mill-Kummissjoni Ewropea tad-Drittijiet tal-Bniedem fil-**Greek Case** "The notion of inhuman treatment covers at least such*

treatment as deliberately causes severe suffering, mental or physical, which, in the particular situation, is unjustifiable ... Treatment or punishment of an individual may be said to be degrading if it grossly humiliated him before others or derives him to act against his will or conscience”;

5.12. *Illi f'dan ir-rigward jigi rilevat bir-rispett illi l-Artikolu fuq citat huwa ghal kollox irrelevanti ghall-fatti tal-kaz odjern stante illi ma kien hemm assolutament l-ebda agir da parti ta' l-Awtorita' esponenti li b'xi mod jista' jammonta ghal trattament inuman u degradanti ;*

5.13. *Illi lanqas jista' jinghad illi kien hemm xi indhil fil-hajja privata tar-rikorrenti ;*

5.14. *Illi fil-mertu u minghajr pregudizzju ghal dak kollu premess, l-Awtorita' esponenti ma hija responsabbi bl-ebda mod ghal dak allegatament soffert mir-rikorrenti ;*

5.15. *Illi ghar-ragunijiet suesposti t-talba tar-rikorrenti ghall-kwantifikazzjoni, likwidazzjoni u hlas ta' kumpens xieraq għandha wkoll tigi michuda fl-intier tagħha ;*

5.16. *Salv risposta ulterjuri jekk ikun il-kaz meta r-rikorrenti joghgħobhom b'xi mod jiġi sostanzjaw it-talbiet tagħhom.*

Għaldaqstant u in vista tal-premess, l-Awtorita' esponenti umilment titlob lil dina l-Onorabbli Qorti joghgħobha tichad

Kopja Informali ta' Sentenza

it-talbiet tar-rikorrenti fl-intier taghom u tiddikjara illi l-ianjanzi kostituzzjonali mqajjma mir-rikorrenti u illi dwarhom sar ir-rikors kostituzzjonali odjern huma kompletament infondati fil-fatt u fid-dritt u dan għar-ragunijiet premessi u tiddikjara wkoll illi t-tqanqil tal-kwistjonijiet kostituzzjonali min-naha tar-rikorrenti huma fiergha u vessatorji u dan taht dawk il-provvedimenti li dina l-Onorabbi Qorti jidrilha xierqa u opportuni.

Bl-ispejjez kontra r-rikorrenti.

Rat li fl-udjenza tat-18 ta` Mejju 2010, din il-Qorti dderiegiet lill-partijiet sabiex l-ewwel jittrattaw l-eccezzjoni preliminari tal-ezawriment tar-rimedji ordinarji li tirrizulta fiz-zewg risposti tal-intimati kollha sabiex imbagħad tagħti d-deċizjoni tagħha fir-rigward.

Rat in-nota ta' sottomissionijiet tal-intimata Awtorita' dwar is-Sahha u Sigurta` fuq il-Post tax-Xogħol li kienet prezentata fl-24 ta' Mejju 2010.

Rat in-nota ta' sottomissionijiet tal-intimati l-ohra li kienet prezentata fit-3 ta' Gunju 2010.

Rat in-nota ta' sottomissionijiet tar-rikorrenti li kienet prezentata fid-9 ta' Gunju 2010.

Rat id-digriet tagħha moghti fl-udjenza tat-8 ta' Lulju 2010 fejn halliet il-kawza għas-sentenza għal-lum dwar l-eccezzjoni tal-ezawriment tar-rimedji ordinarji kif sollevata fiz-zewg risposti tal-intimati.

Ikkunsidrat -

L-eccezzjoni tar-"rimedji ordinarji" kif dedotta fir-risposta tal-intimati Policy Manager tal-Malta Shipyards, Tabib Principali tal-Gvern (Direttur Generali – Regolazzjoni dwar is-Sahha Pubblika), Kummissarju tal-Pulizija u Avukat Generali flimkien tirrizulta fl-ahhar paragrafu tat-tieni pagna tar-risposta (fol 26) u taqra hekk -

Illi inoltre u wkoll preliminarjament, ir-rikorrenti qeghdin jabbuzaw mill-process kostituzzjonal stante illi huma qeghdin jadoperaw procedura straordinarja u jippenjaw lil din il-Qorti fil-forum Kostituzzjonal meta kellhom a disposizzjoni tagħhom rimedji ordinarji sabiex iharsu d-drittijiet pretizi minnhom tramite d-dritt amministrattiv u civili ordinarju. F'dan ir-rigward l-esponenti jirreferu ghall-Artikolu 46(2) tal-Kostituzzjoni ta' Malta u l-proviso ghall-Artikolu 4(2) tal-Kapitolu 319 tal-Ligijiet ta' Malta.

L-eccezzjoni tar-"rimedji ordinarji" kif dedotta fir-risposta tal-intimata Awtorita` dwar is-Sahha u Sigurta` fuq il-Post tax-Xogħol tirrizulta fil-paragrafu numerat 1 taht it-titulu "In-nuqqas ta` ezawriment ta' rimedju ordinarju" fl-ewwel pagna tar-risposta (fol 29) u taqra hekk -

1.1. *Illi preliminarjament, ir-rikorrenti naqsu milli jezawrixxu r-rimedji ordinarji disponibbli lilhom skond il-ligi sabiex jissalvagwardjaw l-allegati interessi vantati minnhom u ghaldaqstant dina l-Onorabbi Qorti għandha tiddeklina milli tezercita s-setgħa tagħha f'dawn il-proceduri ai termini tal-proviso tas-subartikolu 2 ta' l-artikolu 46 tal-Kostituzzjoni ta' Malta ;*

1.2. *Illi f'dan ir-rigward l-Awtorita' intimata tagħmel riferenza ghall-proviso fuq citat illi jistabbilixxi li l-Qorti tista', jekk tqis li jkun desiderabbi li hekk tagħmel, tirrifjuta li tezercita s-setgħa tagħha skond dan is-subartikolu f'kull kaz meta tkun sodisfatta li mezzi xierqa ta' rimedju ghall-*

ksur allegat huma jew kienu disponibbli favur dik il-persuna skond xi ligi ohra ;

1.3. *Illi għar-raguni fuq imsemmija u konformament mad-dispozizzjonijiet tal-ligi dina l-Onorabbi Qorti għandha tiddeklina milli tezerċita l-gurisdizzjoni tagħha fil-proceduri odjerni.*

Minn ezami tal-eccezzjonijiet kif mogtija, huwa evidenti li dawn huma prattikament l-istess u għaldaqstant ghall-fini ta' heffa din il-Qorti se tqishom flimkien.

Ikkunsidrat –

Għall-konsiderazzjoni tal-eccezzjoni preliminari de qua, huma rilevanti d-dispozizzjonijiet segwenti :

L-Art.46 tal-Kostituzzjoni –

(1) *Bla hsara għad-dispozizzjonijiet tas-subartikoli (6) u (7) ta' dan l-artikolu, kull persuna li tallega li xi wahda mid-dispozizzjonijiet ta' l-artikoli 33 sa 45 (magħdudin) ta' din il-Kostituzzjoni tkun giet, tkun qed tigi jew tkun x'aktarx ser tigi miksura dwarha, jew kull persuna ohra li l-Prim'Awla tal-Qorti Civili f'Malta tista' tahtar ad istanza ta' xi persuna li hekk tallega, tista', bla hsara għal kull azzjoni ohra dwar l-istess haga li tkun tista' ssir legalment, titlob lill-Prim'Awla tal-Qorti Civili għal rimedju.*

(2) *Il-Prim'Awla tal-Qorti Civili għandu jkollha gurisdizzjoni originali li tisma' u tiddeciedi kull talba magħmula minn xi persuna skond is-subartikolu (1) ta' dan l-artikolu, u tista' tagħmel dawk l-ordnijiet, toħrog dawk l-atti u tagħti dawk id-direttivi li tqis xierqa sabiex twettaq, jew tizgura t-twettiq ta' kull wahda mid-*

disposizzjonijiet ta' l-imsemmija artikoli 33 sa 45 (maghdudin) li ghall-protezzjoni tagħhom tkun intitolata dik il-persuna :

Izda l-Qorti tista', jekk tqis li jkun desiderabbli li hekk tagħmel, tirrifjuta li tezercita s-setghat tagħha skond dan is-subartikolu f'kull kaz meta tkun sodisfatta li mezzi xierqa ta' rimedju ghall-ksur allegat huma jew kienu disponibbli favur dik il-persuna skond xi ligi ohra.

L-Art.4(2) tal-Kap.318 -

Il-Prim'Awla tal-Qorti Civili għandu jkollha gurisdizzjoni originali li tisma' u tiddeċiedi kull talba magħmula minn xi persuna skond is-subartikolu (1) ta' dan l-artikolu, u tista' tagħmel dawk l-ordnijiet, toħrog dawk l-atti u tagħti dawk id-direttivi li tqis xierqa sabiex twettaq, jew tizgura t-twettiq tad-Drittijiet tal-Bniedem u Libertajiet Fundamentali li għat-taqbi tagħha tkun intitolata dik il-persuna :

Izda l-qorti tista', jekk tqis li jkun desiderabbli li hekk tagħmel, tirrifjuta li tezercita s-setghat tagħha skond dan is-subartikolu f'kull kaz meta tkun sodisfatta li mezzi xierqa ta' rimedju ghall-ksur allegat huma jew kienu disponibbli favur dik il-persuna skond xi ligi ordinarja ohra.

Ikkunsidrat –

Mejusa flimkien, is-sottomissjonijiet tal-intimati fil-qosor kienu dawn –

- 1) Huwa fatt accertat u accettat anke mir-rikorrenti li qabel intavolaw l-azzjoni kostituzzjonali, ir-rikorrenti ma pprezentaw l-ebda azzjoni għal danni kontra

I-intimati jew min minnhom. Issa bhala rimedju għall-ланjanzi fl-istanza tal-lum, ir-rikorrenti qed jitkolbu li favur tagħhom jigi likwidat kumpens pagabbli fi flus. Mela fil-verita`, dak li r-rikorrenti qed jippretd u huwa risarciment ta` danni.

2) Pretensjoni ta` dik ix-xorta ma kellhiex tkun dedotta f'kawza kostituzzjonali izda f'kawza ordinarja. Kwindi din il-Qorti għandha tiddeklina milli tezercita s-setgħat kostituzzjonali tagħha skond il-proviso tal-Art.46(2) tal-Kostituzzjoni ta` Malta u l-proviso tal-Art.4(2) tal-Kap.319. Din il-Qorti għandha tirrifjuta li tezercita s-setgħat kostituzzjonali tagħha jekk tkun sodisfatta li għall-ланjanzi tar-rikorrenti hemm disponibbli lir-rikorrenti mezzi xierqa taht il-ligi ordinarja sabiex jottjenu rimedju. U r-rimedju ordinarju, jekk effettiv, għandu jigi nvokat u ezawrit qabel jintalab rimedju kostituzzjonali, li min-natura tieghu huwa rimedju specjali u straordinarju.

3) Ir-rimedju ordinarju għad-disposizzjoni tar-rikorrenti huwa accessibbli, xieraq, effettiv u adegwaw biex jindirizza l-ksur lamentat mir-rikorrenti.

Ikkunsidrat -

Is-sottomissjonijiet tar-rikorrenti fil-qosor kienu dawn

1) Ir-rikorrenti jaccettaw li bhala fatt huma mexxew bil-procedura kostituzzjonali odjerna u li ma ntavolawx proceduri ohra quddiem il-qrati ordinarji.

2) Propju ghaliex Qorti għandha tiehu konjizzjoni realistika mhux biss ta' l-esistenza ta' rimedji formali, izda anke l-kuntest generali tas-sistema għuridika u c-cirkostanzi partikolari tar-rikorrenti, ma jistghux i-l-intimati

jinvitaw lill-Qorti sabiex ma tezaminax sewwa jekk kienx hemm lezjoni ta' dritt fondamentali jew le billi b`mod ambigwu jghidu vagament li kien hemm rimedju konsistenti f'semplici azzjoni ta' danni minghajr ma rrimedju propost jigi allaccjat mad-drittijiet fundamentali allegatament lezi. Appuntu ghaliex ir-rimedju irid ikun allaccjat ma kull wiehed mid-drittijiet fundamentali allegatament rezi.

3) Ir-rikorrenti mhumiex obbligati li jezawrixxu rimedju li, għad li fit-teorija jkollu n-natura ta' rimedju, fir-realta` ma jindirizzax il-lezjonijiet allegati minnhom.

4) Ghalkemm l-intimati ma kienux specifici għal liema azzjoni għal danni kienu qed jippretendu li rr-rikorrenti kellhom jintraprendu qabel jistitwixxu l-procedura tal-lum, ir-rikorrenti feħmu li l-intimati kienu qed jirreferu ghall-azzjoni skond I-Art.1031 u 1032 tal-Kap.16. Li kieku azzjoni bhal dik kellha tkun deciza favur ir-rikorrenti, ir-rimedju kien ikun risarciment ta' danni skond I-Art.1045 u 1046 tal-Kap.16 u cioe` *damnum emergens* u *lucrum cessans*. U allura mhux danni morali li ghalkemm jistgħu jigu likwidati minn qorti b`gurdizzjoni kostiutuzzjonali ma jistgħux jigu likwidati minn qorti ordinarja abbazi tal-artikoli tal-Kap.16 fuq citati.

5) Stante li r-rikorrenti ma stradawx il-kawza odjerna u t-talbiet relativi fuq telf ta' flus minn introjtu kagħun tal-agir ta' terzi izda fuq lezjoni ta' erba' drittijiet fundamentali kemm minhabba ragunijiet prattici u teorici, ma hux minnu li t-talbiet tagħhom jistgħu jigu indirizzati permezz ta' kawza għad-danni bbazati fuq *damnum emergens* u *lucrum cessans*. L-azzjoni għal danni u l-azzjoni odjerna huma kompletament indipendent minn xulxin u m'hemm l-ebda sfond komuni bejniethom.

Ikkunsidrat -

L-intimati f'din il-kawza qeghdin jistiednu lill-Qorti sabiex tagħzel li ma tismax din il-kawza ghaliex iqisu li r-rikorrenti kellhom rimedju iehor taht il-ligi ordinarja u ma nqdewx bih.

L-ezistenza ta' rimedju iehor ghall-parti li tressaq azzjoni għal allegat ksur ta' dritt fondamentali taht il-Kostituzzjoni jew taht il-Konvenzjoni għandha irrizulta lill-Qorti bhala **stat ta' fatt attwali u obbjettiv**, u d-diskrezzjoni ta' I-Qorti li ma tezercitax is-setghat tagħha "jekk tqis li jkun desiderabbi li hekk tagħmei" minhabba l-ezistenza ta' rimedju iehor hija decizjoni fuq dak **I-istat ta' fatt**. Huwa biss meta jew jekk jirrizulta lil qorti b`gurisdizzjoni bhal dik tal-lum li, bhala fatt, jezisti rimedju iehor **effettiv** lir-rikorrent, li mbagħad din il-qorti tista' tiddeciedi li ma tezercitax is-setghat tagħha li tisma' l-ilment tar-rikorrent. Fil-kaz li ma jirrizultax rimedju iehor xieraq, il-Qorti trid tiehu konjizzjoni tal-ilment. Izda anke f'kaz li jirrizulta li kien hemm rimedju iehor, il-Qorti xorta wahda jibqaghha s-setgha li tiddeciedi li ma ccedix l-ezercizzju tas-setgha tagħha.

Id-diskrezzjoni li I-Qorti għandha f'dan ir-rigward trid titwettaq b'mod korrett u tkun immirata lejn I-iskop tal-legislatur, u cioe` li filwaqt li ma jithallewx isiru kawzi kostituzzjonali bla bzonn, fl-istess waqt persuna ma tinzammx milli tiprocedi b'azzjoni bhal din meta jkun jidher li I-kaz huwa wieħed serju li jista` jimplika I-ksur ta' jedd fondamentali. Għalhekk din id-diskrezzjoni għandha tkun uzata dejjem fl-ahjar interess tal-amministrazzjoni tal-gustizzja sabiex min-naha wahda, il-qrati b`gurisdizzjoni kostituzzjonali ma jkunux rinfaccjati b`kawzi li messhom jew setghu tressqu quddiem qrati ohra kompetenti jew li dwarhom messhom jew setghu jfittxu rimedji ohrajn effettivi, u min-naha l-ohra sabiex persuna ma tkunx imcaħħda mir-rimedji li għandha dritt tfitħex taht il-Kostituzzjoni jew taht il-Konvenzjoni.

Diversi kienu s-sentenzi mogtija mill-Qorti Kostituzzjonali fejn kienu traccjati l-principji li jindirizzaw il-kwistjoni jekk tasseg ir-rikorrent kellux inkella le rimedju alternativ qabel irrikorra ghall-procedura kostituzzjonali.

Fost dawn il-principji, insibu –

(a) L-esistenza ta' rimedju iehor trid titqies fil-kuntest tal-allegat ksur tad-dritt fondamentali. Għandu jkun rimedju accessibbli, xieraq, effettiv u adegwat biex jindirizza dak il-ksur. Fl-istess waqt, m'hemmx għalfejn li, biex jitqies bhala effettiv, ikun jirrizulta li r-rimedju sejjer jagħti lir-rikorrent success garantit. Huwa bizzejjed li jintwera li jkun wieħed li jista' jigi segwit b'mod prattiku, effettiv u effikaci.

(b) Meta jidher car li jezistu mezzi ordinarji disponibbli biex jikseb rimedju għall-ilment tieghu, ir-rikorrent għandu jirrikorri għal dawk il-mezzi, qabel ma jirrikorri għar-rimedju kostituzzjonali, u huwa biss wara li jkun fittex dawk il-mezzi jew wara li jidher li dawk il-mezzi ma jkunux effettivament disponibbli li għandu jintuza r-rimedju kostituzzjonali.

(c) Għandha torbot id-diskrezzjoni tal-Qorti biex tqis jekk għandhiex twettaq is-setgħat tagħha li tisma' kawza ta' natura kostituzzjonali, sakemm ma tingiebx xi raguni serja u gravi ta' illegalita', ingustizzja jew zball manifest fl-uzu tagħha.

(d) Ma hemm l-ebda kriterju pre-stabbilit dwar l-uzu ta' din id-diskrezzjoni, ghaliex il-kriterju rilevanti huma l-fatti u c-cirkostanzi tal-kaz de quo. Mela fil-konsiderazzjoni ta` dawn il-fatti u cirkostanzi, huwa accettabbli grad ta` flessibilità minn naħha wahda u formalizmu mill-inqas min-naħha l-ohra. Fit-twettieq tad-diskrezzjoni li din il-Qorti għandha skond il-ligi, ma hemm

xejn assolut u lanqas awtomatizmi propju ghaliex ic-cirkostanzi partikolari ta` kull kaz jibqa` l-kriterju rilevanti.

(e) In-nuqqas wahdu ta' tehid ta' mezzi ordinarji mir-rikorrent mhuwiex raguni bizzejjad biex Qorti ta' xejra kosituzzjonali tiddeciedi li ma tuzax is-setghat tagħha li tisma' l-ilment, jekk jintwera li l-mezzi ma kinux tajbin biex joffru rimedju shih lir-rikorrent.

(f) In-nuqqas ta' tehid ta' rimedju ordinarju – ukoll jekk seta' kien għal kollox effettiv biex jindirizza l-ilment tar-rikorrent, minhabba l-imgieba ta' haddiehor, m'ghandux ikun raguni biex il-Qorti ma tezerċitax is-setghat tagħha li tisma` l-ilment kosituzzjonali tar-rikorrent.

(g) L-ezercizzju minn qorti (tal-ewwel grad) tad-diskrezzjoni tagħha bla ma tistħarreg il-materja necessarja li fuqha tali diskrezzjoni għandha titwettaq, jagħti lil qorti tat-tieni grad is-setgha li twarrab dik id-diskrezzjoni.

(h) Meta r-rimedju jaqa' fil-kompetenza ta' organu iehor jew meta s-smigh tal-ilment tar-rikorrent sejjjer iwassal biex l-indagni gudizzjarja u l-process l-ieħor tas-smigh tar-rimedju ordinarju jkunu duplikazzjoni ta' xulxin, il-qorti kosituzzjonali għandha ttendi lejn ir-rifjut li tuza s-setghat tagħha kosituzzjonali, sakemm l-indagni gudizzjarja tal-kaz ma tkunx, min-natura tagħha, ixxaqleb izqed lejn kwistjoni kosituzzjonali.

(i) Fuq kollox, l-uzu tad-diskrezzjoni għandha tigi ezercitata bi prudenza, u b'mod li fejn jidher li hemm ksur serju ta' drittijiet fondamentali jew anke fejn sejjjer ikun hemm ksur ta` dawk id-drittijiet, allura l-Qorti għandha xxaqleb lejn it-twettiq ta' dawk is-setghat.

Il-gurisprudenza kollha citata mill-partijiet fin-noti ta` sottomissjonijiet tagħhom tagħti konfort lil din il-Qorti fir-rigward ta` l-konsiderazzjoni premessi.

L-istess jagħmlu s-sentenzi li gejjin fost ohrajn : Qorti Kostituzzjonali - 31.5.1999 – “**Zahra vs Awtorita' tal-Ippjanar**” (Kollez. Vol:LXXXIII.i.179) ; Qorti Kostituzzjonali - 27.2.2003 – “**Sammut vs Awtorita' tal-Ippjanar et**” ; Qorti Kostituzzjonali - 5.4.1991 – “**Vella vs Kummissarju tal-Pulizija et**” (Kollez. Vol:LXXV.i.106) ; Qorti Kostituzzjonali -12.12.2002 – “**Visual & Sound Communications Ltd. vs Il-Kummissarju tal-Pulizija et**” ; Qorti Kostituzzjonali – 14.5.2004 – “**Axiaq vs Awtorita' Dwar it-Trasport Pubbliku**”; Qorti Kostituzzjonali – 31.10.2003 – “**Mediterranean Film Studios Limited vs Korporazzjoni ghall-Izvilupp ta' Malta et**” ; Qorti Kostituzzjonali – 25.6.1999 – “**Spiteri vs Chairman Awtorita' tal-Ippjanar et**” (Kollez. Vol: LXXXIII.i.201) ; “**Rapa v. Chairman ta' l-Awtorita` ta' l-Ippjanar et**” ; Qorti Kostituzzjonali – 6.1.2006 – “**Melita Cable p.l.c. v. L-Avukat Generali et**” ; Qorti Kostituzzjonali – 7.9.2007 – “**Chircop v. Il-Kummissarju tal-Pulizija et**” ; Qorti Kostituzzjonali – 27.2.2009 – “**Xuereb et v. Direttur tax-Xogħolijiet et**” ; Qorti Kostituzzjonali – 15.1.1991 – “**Balzan v. Prim Ministru et**” ; Qorti Kostituzzjonali – 14.6.1995 – “**Briffa v. Kummissarju tal-Pulizija**”.

Ikkunsidrat –

Fis-sentenza tagħha tas-27 ta' Frar 2003 fil-kawza **“Sammut v. Awtorita` ta' l-Ippjanar et”**, il-Qorti Kostituzzjonali qalet hekk :

Il-fatt li ghemil jew nuqqas partikolari jkun jikser dritt fondamentali ma jfissirx necessarjament li l-uniku rimedju effettiv huwa dak “kostituzzjonali” wara procedura skond is-subartikoli (1) jew (3) tal-Artikolu 46 tal-Kostituzzjoni jew id-disposizzjonijiet analogi tal-Artikolu 4 tal-Kap. 319.

Kieku kien hekk, il-proviso tas-subartikolu (2) tal-Artikolu 46 tal-Kostituzzjoni u l-proviso tas-subartikolu (2) tal-Artikolu 4 tal-Kap. 319 kienu jkunu superfluwi jew addirittura bla sens. Infatti dana l-proviso addirittura jippostula ksur tad-drittijiet fondamentali (“...ghall-ksur allegat...”) izda li minkejja dan “...mezzi xierqa ta’ rimedju ghall-ksur allegat huma jew kienu disponibbli skond xi ligi...ohra...” favur il-vittma.

Kull kawza kostituzzjonalis ssir biex min jagh milha jitlob rimedju effettiv ghall-ksur allegat mhux semplicemente biex ikollu dikjarazzjoni ta’ ksur. Huwa minnu li f’certi cirkostanzi huwa possibbli li wiehed jirravviza s-semplici dikjarazzjoni li kien hemm lezjoni ta’ dritt fondamentali bhala rimedju sufficjenti. Dan, pero’, certament ma hux il-kaz tal-lum.

Minn ezami akkurat tal-premessi tal-istanza tal-lum, jirrizulta li r-rikorrenti qed jatribwixxu lill-intimati l-htija ghall-mewt ta` Joseph Attard, li kien impjegat fit-Tarzna ta` Malta bejn 1959 u 1974, u li miet bil-marda tal-Mesiothelioma, ghar-raguni li waqt it-twettieq tal-mansjonijiet tieghu fuq ix-xogħol, kien espost ghall-uzu tal-asbestos (li jista` jikkaguna l-Mesiothelioma) minghajr ebda kontroll, minghajr ma kien provdut b’mizuri ta’ protezzjoni adegwati li jipprevjenu l-hsara, u minghajr ma kien infurmat dwar il-hsara li jikkaguna l-uzu tal-asbestos. Ghax l-intimati naqsu, kif allegat mir-rikorrenti, fil-konfront tal-mejjet Joseph Attard, l-istess rikorrenti jikkontendu li, fil-konfront tagħhom, sehh ksur ta` kull wiehed minn erba’ drittijiet fondamentali tagħhom (specifikament indikati minnhom) u konsegwentement talbu lil din il-Qorti sabiex tillikwida favur tagħhom kumpens xieraq fi flus sabiex jithallas mill-intimati.

Dawn huma l-fatti u cirkostanzi tal-kaz.

Issa fl-impostazzjoni tagħha, l-istanza tar-rikorrenti tqajjem kwestit vitali : Sabiex jottjenu r-rimedju li qegħdin jirrikjedu ghall-allegat ksur ta' erba' mill-jeddijiet fundamentali tagħhom u specifikati minnhom (*supra.*) u ciee` kumpens fi flus, kien tassew mehtieg għar-rikorrenti li jirrikorru ghall-procedura tal-lum, jew inkella kellhom disponibbli u accessibbli għalihom azzjoni quddiem it-tribunali ordinarji li tindirizza l-lanjanza tagħhom u tagħmel gustizzja magħhom ?

Din il-Qorti tghid li ladarba r-rimedju li talbu kien kumpens fi flus, ir-rikorrenti kellhom jirrikorru l-ewwel għal azzjoni għal risarciment ta` danni naxxenti minn allegata culpa akwiljana jew ex *contractu* quddiem il-qrati ordinarji, skond kontra min mill-intimati, kien behsiebhom jidderiegħ l-istanza tagħhom, u dan qabel jintraprendu l-istanza tal-lum, għaliex l-istanza quddiem il-qrati ordinarji kienet tagħtihom rimedju effettiv u effikaci li jindirizza tassew l-ilment tagħhom. Inoltre l-qofol tal-kwistjonijiet legali mqanqla fil-kawza tal-lum jistgħu jigu mistħarrga u decizi mill-qrati ordinarji bil-garanziji kollha li r-rikorrenti għandhom jedd għalihom. Anke għal dawn ir-ragunijiet, duplikazzjoni fl-indagni gudizzjarja għandha tigi evitata. Min-natura tal-kaz, l-indagni gudizzjarja fil-qorti ordinarja se tinvesti *in pieno* l-kwistjoni tal-allegat nuqqas o meno tal-intimati jew min minnhom, aktar milli l-kwistjoni strettament kostituzzjonali, bl-ghoti ta` rimedju, jekk ikun il-kaz, li jwassal għal kumpens fi flus.

Riferibbilment għar-ragunijiet mogħtija mir-rikorrenti sabiex isostnu t-tehid ta' l-azzjoni odjerna, minflok azzjoni fil-qrati ordinarji, din il-Qorti tghid li ghax istanza fil-qrati ordinarji fuq il-premessi mressqa mir-rikorrenti *tista` twassal biss*, skond ir-rikorrenti, għal rimedju konsistenti minn *damnum emergens* u *lucrum cessans* ma jirrendix dak ir-rimedju ineffikaci jew addirittura ineffettiv ghax, kif iħidu r-rikorrenti, il-legislazzjoni ordinarja kif tirrizulta fil-Kodici Civili fil-kaz mertu tal-istanza tal-lum ma twassalx ghall-ghoti ta` danni morali. Ghax ir-rimedju kostituzzjonali huwa straordinarju, l-uzu tad-diskrezzjoni

skond l-artikoli diga` citati huwa intiz anke sabiex jipprevjeni l-possibilita` li fuq il-pretest li sehh fil-konfront ta` rikorrent allegat ksur ta` jeddijiet fundamentali jittenta li jirrikava kumpens aktar milli tagtih il-ligi ordinarja. Ghalhekk ma kienx htiega assoluta li biex tinghata rimedju fi flus tirrikorri necessarjament ghall-procedura straordinarja kostituzzjonali. Li certament mhux l-iskop tar-rimedju kostituzzjonali propju ghaliex dak ir-rimedju jissubentra fejn jirrizulta l-ksur tal-jedd fundamentali, u fejn il-ligi ordinarja u allura l-qrati ordinarja li japplikawha, ma jwasslux ghar-rimedju pretiz mir-rikorrent.

Ghalkemm, fil-kompetenza u gurisdizzjoni tagħha, il-ligi tagħti lil din il-Qorti setghat wiesgha, anke fl-ghoti tar-rimedju, għal din il-Qorti dak ifisser li hija obbligata tezercita d-diskrezzjoni tagħha bi prudenza u għaqal kbir, sabiex filwaqt li tassikura li ssir gustizzja, tipprevenji kwalsiasi abbuż-za` l-process gudizzjarju u fuq kollo ma tkunx hi li tassumi setghat li certament m'għandhiex, senjatament dak legislattiv. L-esercizzju ta' fatt fil-mertu li r-rikorrenti qed jippretendu li għandha tagħmel din il-Qorti, fil-kuntest tal-lanjanzi tagħhom tista' u għandha tagħmlu qorti ordinarja. Il-Qorti tqis li l-qofol tal-kwistjonijiet legali mqanqla f'din il-kawza jistgħu jigu mistharrga mill-qorti ordinarja ghax l-aspetti ta' dritt imqanqlin fir-rikors promotur mhux bilfors jehtiegu li tkun propju din il-Qorti li tistħarrighom u tagħtihom definizzjoni.

Issa jekk wara li jkun konkluz b'mod definitiv dak il-process, ir-rikorrenti xorta jkun jidhrihom li kien hemm leżjonijiet ta' drittijiet fondamentali, l-istess rikorrenti mhumiex prekluzi milli jiprocedu b'istanza kostituzzjonali ohra (mhux din) sabiex ifittxu l-ghoti ta` rimedji li l-proceduri quddiem il-qrati ordinarji ma setghux jagħtuhom. Pero` din il-Qorti tibqa` tinsisti li fil-kaz tal-lum jidher car li r-rikorrenti kellhom mezzi ordinarji disponibbli biex jiksbu rimedju ghall-ilment tagħhom, u allura kellhom jirrikorru l-ewwel għal dawk il-mezzi, qabel ma jfittxu rimedju kostituzzjonali. Din il-Qorti terga` ssostni li dan tal-ahhar huwa rimedju straordinarju u għandu jingħata biss meta l-

Kopja Informali ta' Sentenza

ligi ordinarja ma tkunx bizzejed biex thares u tittutela d-drittijiet fundamentali ta' l-individwu. Fil-kaz tal-lum il-ligi ordinarja taghti lir-rikorrenti rimedju tajjeb u effettiv.

In konkluzjoni, wara li qieset il-fatti u c-cirkostanzi ta` dan il-kaz, din il-Qorti tagħzel li tiddeklina milli tezercita s-setghat tagħha taht I-Art.46(2) tal-Kostituzzjoni ta' Malta u tal-Art.4(2) tal-Kap.318.

Għaldaqstant taqta` u tiddeciedi din il-kawza billi, filwaqt li tilqa' z-zewg eccezzjonijiet preliminari tal-ezawriment tar-rimedji ordinarji, kif dedotti fiz-zewg risposti tal-intimati kollha, tillibera lill-intimati kollha mill-osservanza tal-gudizzju, u, a tenur ta` l-Art.46(2) tal-Kostituzzjoni ta' Malta u ta` l-Art.4(2) tal-Kap.318, tiddikjara li qegħda tiddeklina milli tezercita s-setghat tagħha għar-raguni li r-rikorrenti għandhom mezz xieraq ta' rimedju taht ligi ordinarja ohra ghall-ksur tal-jeddijiet tagħhom kif minnhom allegat.

**B'applikazzjoni tal-Art.223(3) tal-Kap.12 tal-Ligijiet ta'
Malta, tordna li kull parti għandha tbat i-l-ispejjez tagħha.**

< Sentenza Finali >

-----TMIEM-----